

А- Кон барањето за замена на работното место кај ист работодавач (член 20 став 3 од Законот за вработување, самовработување и работа на странци) треба да се приложи:

- важечка патна исправа или заверена фотокопија од патната исправа на странецот;
- договор за вработување склучен за најмалку една година, што е потпишан од работодавачот, со кој мора на странецот да му се обезбеди плата во висина од најмалку 1,5 просечна годишна бруто плата во Република Словенија, што се пресметува врз основа на просечната месечна бруто плата во Република Словенија според последната објава во Службениот весник на Република Словенија;
- доказ за соодветно здравствено осигурување што ги покрива барем итните здравствени услуги во Република Словенија, кога странецот ќе наведе дека не е задолжително здравствено осигурен во Република Словенија;
- доказ за соодветно образование (најмалку високо образование);
- докази дека странецот ги исполнува условите што ги бара работодавачот.

Во постапката за давање на согласност кон писменото одобрување за замена на работното место кај ист работодавач, Заводот за вработување на Република Словенија ќе провери дали во евиденцијата на невработени лица има соодветен невработен кандидат.

Б - Кон барањето за замена на работодавачот (член 20 став 4 од Законот за вработување, самовработување и работа на странци) треба да се приложи:

- важечка патна исправа или заверена фотокопија на патната исправа на странецот;
- договор за вработување склучен за најмалку една година што е потпишан од работодавачот, со кој на странецот мора да му се обезбеди плата во висина од најмалку 1,5 просечна годишна бруто плата во Република Словенија, што се пресметува врз основа на просечната месечна бруто плата во Република Словенија според последната објава во Службениот весник на Република Словенија;
- доказ за соодветно здравствено осигурување што ги покрива барем итните здравствени услуги во Република Словенија, кога странецот ќе наведе дека не е задолжително здравствено осигурен во Република Словенија;
- доказ за соодветно образование (најмалку високо образование);
- докази дека странецот ги исполнува условите што ги бара работодавачот.
- потпишана изјава од работодавачот дали тој обезбедува или не обезбедува сместување за странецот.

Во постапката за давање на согласност кон писменото одобрение за замена на работодавачот односно на вработувањето кај повеќе работодавачи, Заводот за вработување на Република Словенија ќе ги добие следниве податоци:

- дека во евиденцијата на невработените лица нема соодветен невработен кандидат;

- дека работодавачот е соодветно регистриран или запишан во регистарот на земјоделски стопанства односно во деловниот регистар за вршење на дејноста во рамките на која што странецот ќе ја врши работата;
- дека против работодавачот не се води ликвидациска или стечајна постапка;
- дека работодавачот активно работи;
- дека работодавачот поднесувал даночни пресметки за одбитоците од доходите од работниот однос, за последните шест месеци пред да го поднесе барањето или за периодот кога работел, ако тој период изнесува помалку од шест месеци, доколку вработувал работници и дека нема ненамирени, втасани даночни обврски.

Информации во врска со заштита на личните податоци:

- личните податоци од образецот се наменети исклучиво за издавање на дозволата за престој и истите се обработуваат во согласност со член 93 од Законот за странци;
- органот има право да побара и други податоци ако тоа е во ваш интерес и ако со тоа се согласувате или ако тоа го допушта законот, а согласноста што сте му ја дале на органот може да ја отповикате кога било;
- ако се исполнети пропишаните услови, вие имате право да се запознаете со сопствените лични податоци, право да побарате ограничување на обработката и право на приговор против обработката;
- имате право да проверите дали вашите лични податоци што се внесени во дозволата за престој се точни и право да барате нивна измена или нивно бришење доколку се исполнети пропишаните услови за тоа;
- управувачот ги чува вашите податоци во согласност со член 115 од Законот за странци;
- контакт на овластеното лице - офицер за заштита на личните податоци во Министерството за внатрешни работи: електронска адреса: dpo.mnz@gov.si;
- ако мислите дека вашите податоци се обработуваат незаконски имате право да поднесете жалба до Информацискиот повереник.